

## PROCEDURI GHALL-IMPLIMENTAZZJONI TAL-POLITIKA KUMMERĊJALI KOMUNI

### KUMMISSJONI

#### Gheluq ippjanat tal-ilment 2007/2001

(2008/C 314/06)

Il-Kummissjoni Ewropea rċeviet bosta lmenti dwar taxxa diskriminatorja imposta fir-Rumanija meta ssir l-ewwel registrazzjoni ta' vettura fit-territorju tagħha. F'dan ir-rigward, is-Segretarjat Ġenerali tal-Kummissjoni Ewropea rreġistra għadd kbir ta' lmenti u ittri. L-ilmenti rreġistrati taht in-numri ta' referenza 2007/4078, 2007/4079, 2007/4151 u l-korrispondenza l-oħra minn ċittadini kkonċernati tal-UE ġew indirizzati taht il-fajl ewlieni bin-numru ta' referenza 2007/2001.

Id-dipartiment responsabbli tal-Kummissjoni temm l-investigazzjoni tiegħu tal-każ hawn fuq imsemmi. Sabiex jiġu nfurmati mhux biss dawk li ppreżentaw l-ilmenti iżda wkoll il-persuni l-oħra kollha kkonċernati l-Kummissjoni ddeċidiet li tippubblika dan l-avviz li jesprimi l-intenzjoni li taghlaq il-fajl.

Filwaqt li huwa evidenti li mhemm l-ebda armonizzazzjoni tat-taxxi relatati mal-vetturi għall-passiġġiera fil-livell Komunitarju u għalhekk l-Istati Membri jistgħu jimponu dan it-tip ta' taxxi u jiddeċiedu l-livelli u l-metodi ta' applikazzjoni, din id-diskrezzjoni hija ristretta bid-dispożizzjonijiet tat-Trattat li jstabilixxi l-Komunità Ewropea (KE), b'mod partikolari l-Artikolu 90, li jeskludi kwalunkwe tassazzjoni diskriminatorja tal-prodotti provenjenti minn Stati Membri oħra.

Id-dispożizzjonijiet Rumeni relatati mat-taxxa tar-registrazzjoni tal-karozzi ma tidhirx konformi mal-Artikolu 90 tal-KE. Għalhekk, fit-23 ta' Marzu 2007 l-Kummissjoni bdiet procedura ta' ksur permezz ta' ittra ta' notifika formali (IP/07/372) lir-Rumanija. Il-Kummissjoni għamlet referenza għall-każistika tal-Qorti Ewropea tal-Ġustizzja li b'mod konsistenti d-deċiżjonijiet tagħha kienu li meta t-taxxa tiġi imposta darba biss fuq il-vetturi godda u użati, l-ammont ta' taxxa dovuta fuq vettura użata provenjenti minn Stat Membru iehor qatt m'għandha tkun iktar mit-taxxa residwali inkluża fil-valur fis-suq ta' karozza simili użata diġà rreġistrata f'dak l-Istat Membru meta kienet ġdida. Għal dan il-ghan l-Istati Membri għandhom jikkunsidraw id-deprezzament ta' vetturi użati importati.

Ir-Rumanija rrikonoxxiet l-ittra ta' notifika formali u żviluppat linji ġenerali, li skonthom ġew imfassla l-emendi mehtieġa, flimkien mal-formola għall-kalkolu tal-ammont tat-taxxa ta' registrazzjoni tal-vettura u l-valuri li għandhom jintużaw għal dan l-iskop, inkluża skeda stabbilita gad-deprezzament. Madankollu, l-emendi mehtieġa ma ġewx adottati fi żmien xieraq.

Fit-28 ta' Novembru 2007, il-Kummissjoni indirizzat opinjoni motivata lir-Rumanija li fiha titlob li tikkonforma mal-liġi Komunitarja kif interpretata mill-Qorti (IP/07/1799). Din giet segwita minn għadd ta' laqgħat tekniki u diskussjonijiet dwar verżjonijiet ta' abbozz ta' leġislazzjoni li rriżulta fl-adozzjoni fil-21 ta' April 2008 ta' Ordinanza ta' Emergenza Nru 50/2008 (ippubblikata fil-Ġurnal Uffiċjali tar-Rumanija tal-25 ta' April 2008) li temenda l-leġiżazzjoni kkontestata. Il-Gvern Rumen approva wkoll in-normi ta' metodoloġija għall-applikazzjoni tal-Ordinanza ta' Emergenza Nru 50/2008 bl-integrazzjoni tat-Titolu V *Determinazzjoni tad-deprezzament ta' vettura użata* fl-applikazzjoni tal-iskeda ta' deprezzament stabbilita mtejjba li tinsab fl-Anness 4 tal-Ordinanza ta' Emergenza. Dan jiżgura li d-deprezzament reali tal-vetturi użati jiġi kkunsidrat meta tiġi kkalkolata t-taxxa dovuta għar-registrazzjoni tal-karozza.

B'zieda ma' dan, il-leġiżlazzjoni Rumena msemija hawn fuq nehhiet koeffiċjent tal-korrelazzjoni diskriminatorja, stabbiliet definizzjoni xierqa ta' "vettura ġdida", u pprovdiet lil dawk li jhallu t-taxxa bid-dritt li jkollhom ispezzjoni individwali tal-vettura tagħhom sabiex jiġi stabbilit id-deprezzament reali tagħha. Fl-ahharnett, il-leġiżlazzjoni adottata wriet lill-pubbliku l-kriterji li fuqhom huma bbażati u stabbiliti d-deprezzament tal-vetturi użati

Fid-dawl ta' din l-informazzjoni, id-dipartiment responsabbli tal-Kummissjoni jqis li l-awtoritajiet Rumeni hadu l-passi xierqa biex jiżguraw konformità mal-liġi Komunitarja u fil-preżent jidher li l-leġiżlazzjoni Rumena dwar it-taxxi tar-reġistrazzjoni tal-vetturi issa saret konformi mal-Artikolu 90 tat-Trattat tal-KE.

Għalhekk, id-dipartiment responsabbli se jipproponi lill-Kummissjoni li l-każ jingħalaq.

---